



संदेश

नव वर्ष 2018 के शुभ अवसर पर, मैं भारतीय सेना के सभी अफसरों, जूनियर कमीशंड अफसरों, नॉन कमीशंड अफसरों, और अन्य रैंक, सिविलियन स्टाफ, वीर नारियों, वेटरन तथा उनके परिवारों को बधाई एवं शुभकामनाएं देता हूँ।

विगत वर्ष में बाहरी एवं आंतरिक चुनौतियों का धैर्य, दृढ संकल्प तथा गौरव के साथ सामना करते हुए हमने महत्वपूर्ण सफलताएं अर्जित की हैं। हमारी सीमाओं की रक्षा, आतंकवाद का मुकाबला तथा सिविल प्रशासन की सहायता करने में, आपने पेशेवर व्यावसायिकता एवं उच्चतम स्तर की प्रतिबद्धता का प्रदर्शन किया है। हमारे सैनिकों ने यू एन मिशनों में चुनौतीपूर्ण परिस्थितियों का सामना करते हुए उत्कृष्ट व्यावसायिकता का प्रदर्शन कर, सेना और राष्ट्र को गौरवान्वित किया है। हमारी वफादारी और राष्ट्र के प्रति प्रतिबद्धता, हमें एक अलग पहचान देती है जिसे हमें निरंतर बनाए रखना है। इसलिए, हमें अपने संवैधानिक दायित्वों और कर्तव्यों को पूरा करने के लिए वफादारी, निस्वार्थ सेवा, साहस और सम्मान के साथ सेना के मूल्यों को कायम रखते हुए अपना काम जारी रखना है।

बीते वर्ष में कर्तव्य की राह में अपने प्राणों की आहुति देने वाले सभी अधिकारियों, जूनियर कमीशंड अधिकारियों, नॉन कमीशंड अधिकारियों, अन्य रैंकों तथा सेना के सिविलियन कार्मिकों को, मैं नमन करता हूँ।

आइए, हम सभी एक बार फिर स्वयं को राष्ट्र की सेवा में समर्पित करते हुए यह शपथ लें कि हम सेना की शानदार परंपराओं को कायम रखते हुए अपनी जिम्मेदारियों का निर्वाह करेंगे। राष्ट्रीय शक्ति के सबसे उत्तरदायी और जवाबदेह साधनों में से एक, बने रहने के लिए, हम "संपूर्ण उत्कृष्टता" के साथ अपने दायित्वों को निभाते रहेंगे।

मैं कामना करता हूँ कि नव वर्ष 2018 आप सभी तथा आपके परिवारों के लिए सफलता, गौरव एवं अपार खुशियाँ लेकर आए।

जय हिंद

बिपिन रावत

(बिपिन रावत)

जनरल